

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

॥ శ్రీగరుడపంచాశత్ ॥

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః
శ్రీమతే నిగమాంతమహాదేశికాయ నమః

॥ శ్రీగరుడపంచాశత్ ॥

శ్రీమాన్ వేంకటనాథార్యః కవితార్కికకేసరీ।
వేదాంతాచార్యవర్యో మే సన్నిధత్తాం సదా హృది॥

పరవ్యాహవర్ణకః

అంగేష్వానందముఖ్యశ్రుతిశిఖరమిశద్దండకం గండపూర్వం
ప్రాగేవాభ్యస్య షట్సు ప్రతిదిశమనఘం న్యస్తశుద్ధాస్త్రబంధాః।
పక్షివ్యత్యస్తపక్షిద్వితయముఖపుటప్రస్ఫుటోదారతారం
మంత్రం గారుత్మతం తం హుతవహదయితాశేఖరం శీలయామః॥ 1 ॥

వేదః స్వార్థాధిరూఢో బహిరబహిరభివ్యక్తిమభ్యేతి యస్యాం
సిద్ధిః సాంకర్షణీ సా పరిణమతి యయా సాపవర్గత్రివర్గా।
ప్రాణస్య ప్రాణమన్యం ప్రణిహితమనసో యత్ర నిర్ధారయంతి
ప్రాచీ సా బ్రహ్మవిద్యా పరిచితగహనా పాతు గారుత్మతీ నః॥ 2 ॥

నేత్రం గాయత్రమూచే త్రివృదితి చ శిరో నామధేయం యజుంషి
ఛందాన్యంగాని ధిష్ణ్యాత్మభిరజని శఫైర్విగ్రహో వామదేవ్యం।
యస్య స్తోమాత్మనోఽసౌ బృహదితరగరుత్ తాదృశామ్నాతపుచ్ఛః
స్వాచ్ఛంద్యం నః ప్రసూతాం శ్రుతిశతశిఖరాభిష్టుతాత్మా గరుత్మాన్ ॥ 3 ॥

యో యం ధత్తే స్వనిష్ఠం వహనమపి వరః స్పర్శితో యేన యస్మై
యస్మాద్యస్యాహవశ్శీర్విదధతి భజనం యత్ర యత్రేతి సంతః।
ప్రామో దేవః స ఇత్థం హరిగరుడభిదాకల్పితారోహవాహా-
స్వాభావ్యః స్వాత్మభవ్యః ప్రదిశతు శకునిర్భ్రాహ్మసబ్రహ్మతాం నః॥ 4 ॥

ఏకో విష్ణోర్ద్వితీయస్త్రిచతురవిదితం పంచవర్ణీరహస్యం
 షాఢ్గుణ్యస్మేరసప్తస్వరగతిరణిమాద్యష్టసంపన్నవాత్మా ।
 దేవో దర్శీకరారిర్దశశతనయనారాతిసాహస్రలక్షే
 విక్రీడత్పక్షకోటిర్విఘటయతు భయం వీతసంఖ్యోదయో నః ॥ 5 ॥

సత్యాద్వైః సాత్వతాదిప్రథితమహిమభిః పంచభిర్వ్యాహభేదైః
 పంచాభిఖ్యో నిరుంధన్ భవగరళభవం ప్రాణినాం పంచభావం ।
 ప్రాణాపానాదిభేదాత్ ప్రతితను మరుతో దైవతం పంచవృత్తైః
 పంచాత్మా పంచధాఽసౌ పురుష ఉపనిషద్ధోషితస్తోషయేన్నః ॥ 6 ॥

శ్లిష్యద్భోగీంద్రభోగే శ్రుతినికరనిధౌ మూర్తిభేదే స్వకీయే
 వర్ణవ్యక్తిర్విచిత్రాః పరికలయతి యో వక్త్రబాహూరుపాదైః ।
 ప్రాణః సర్వస్య జంతోః ప్రకటితపరమబ్రహ్మభావః స ఇత్థం
 క్లేశం చిందన్ భగేశః సపది విపది నః సన్నిధిః సన్నిధత్తాం ॥ 7 ॥

అగ్రే తిష్ఠన్నుదగ్రో మణిముకుర ఇవా-
 నన్యదృష్టేర్మురారేః
 పాయాన్యాయాభుజంగీవిషమవిషభయా-
 ధ్గాఢమస్మాన్ గరుత్మాన్ ।
 క్షుభ్యత్త్వీరాబ్ధిపాథస్సహభవగరళ-
 స్పర్శశంకీ స శంకే
 ఛాయాం ధత్తే యదీయాం హృది హరిహృదయా-
 రోహాధన్యో మణీంద్రః ॥ 8 ॥

అమృతాహరణవర్ణకః

ఆహర్తారం సుధాయా దురధిగమమహోచక్రదుర్గస్థితాయాః
 జేతారం వజ్రపాణేః సహ విబుధగణైరాహవే బాహువేగాత్ ।

విష్ణౌ సంప్రీయమాణే వరవినిమయతో విశ్వవిఖ్యాతకీర్తిం
దేవం యాఽనూత సాఽసౌ దిశతు భగవతీ శర్మ దాక్షాయణీ నః ॥ 9 ॥

విత్రాసాద్వీతిపెహోత్రం ప్రథమమధిగతై-
రంతికే మందధామ్నా
భూయస్తేనైవ సార్థం భయభరతరశై-
ర్వందితో దేవబృందైః |
కల్పాంతక్షోభదక్షం కథమపి కృపయా
సంక్షిపన్ ధామ చండం
భిత్త్వాఽండం నిర్జిహానో భవభయమిహా నః
ఖండయత్వండజేంద్రః ॥ 10 ॥

క్షుణ్ణక్షోణీధరాణి క్షుభితచతురకూపారతిమృద్ధరుంతి
త్రుట్యత్తారాసరాణి స్థపుటితవిబుధస్థానకాని క్షిపేయుః |
పాతాళబ్రహ్మసౌధావధివిహితముధాఽఽవర్తనాన్యస్మదార్తిం
బ్రహ్మాండస్యాంతరాళే బృహతి ఖగపతేరర్భకక్రీడితాని ॥ 11 ॥

సంవిచ్ఛస్త్రం దిశంత్యా సహ విజయచమూరాశిషః ప్రేషయంత్యా
సంబద్ధంత్యా తనుత్రం సుచరితమశనం పక్కణం నిర్దిశంత్యా |
ఎనోఽస్మద్వైనతేయో నుదతు వినతయా క్లప్తరక్షావిశేషః
కద్రూసంకేతదాస్యక్షపణపణసుధాలక్షభైక్షం జిఘృక్షుః ॥ 12 ॥

విక్షేపైః పక్షతీనామనిభృతగతిభిర్వాదితవోమతూర్యః
వాచాలాంభోధివీచీవలయవిరచితాలోకశబ్దానుబంధః |
దిక్కన్యాయోమాణక్షరదుడునికరవ్యాజలాజాభిషేకః
నాకోన్మాథాయ గచ్ఛన్ నరకమపి స మే నాగహంతా నిహంతు ॥ 13 ॥

ఋక్షాక్షక్షేపదక్షో మిహిరహిమకరోత్తాలతాళాభిఘాతీ
వేలావాఃకేళిలోలో వివిధఘనఘటాకందుకాఘాతశీలః |

పాయాన్నఃపాతకేభ్యః పతగకులపతేః పక్షవిక్షేపజాతః

వాతః పాతాళహేలాపటహపటురవారంభసంరంభధీరః || 14 ||

కిం నిర్ఘాతః కిమర్కః పరిపతతి దివః కిం సమిద్ధోఽయమౌర్వః

కింస్విత్ కార్తస్వరాద్రిర్ను విదితమిదం వ్యోమవర్తా గరుత్మాః |

ఆసీదత్యాజిహ్వీర్ష్యభిపతతి హరత్యత్తి హా తా త హాఽంబే-

త్యాలాపో ద్యుక్తభిల్లాకులజరరపుటః పాతు నః పత్రినాథః || 15 ||

ఆస్యక్వాస్యఘ్నేరస్యగ్భిర్దురుపశమత్యషాశాతనీ శాతదంష్ట్రా-

కోటిలోటత్కరోటివికటకటకటారావఘూరావతారా |

భింద్యాత్ సార్థం పుళింద్యా సపది పరిహృతబ్రహ్మకా జిహ్మాగారేః

ఉద్వేల్లద్భిల్లపల్లీనిగరణకరణా పారణా కారణాం నః || 16 ||

స్వచ్ఛందస్వర్గిబృందప్రథమతమమహోత్పాతనిర్ఘాతఘూరః

స్వాంతధ్వాంతం నిరుంధ్యాద్ధుతధరణిపయోరాశిరాశివిషారేః |

ప్రత్యుద్యదిద్భిల్లపల్లీభటరుధిరసరిల్లోలకల్లోలమాలా-

హాలానిర్వేశహేలాహలహలబహులో హర్షకోలాహలో నః || 17 ||

సాంద్రక్రోధానుబంధాత్ సరసి నఖముఖే పాదపే గండశైలే

తుండాగ్రే కంతరంధ్రే తదను చ జరరే నిర్విశేషం యుయుత్సూ |

అవ్యాదస్మానభవ్యాదవిదితనఖరశ్రేణిదంష్ట్రాభిఘాతౌ

జీవగ్రాహం గృహీత్వా కమతకరటినౌ భక్షయన్ పక్షిమల్లః || 18 ||

అల్పః కల్పాంతలీలానటమకుటసుధాసూతిఖండో బహూనాం

నిఃసారస్త్వద్భుజాద్రేరనుభవతు ముధా మంథనం త్వేష సింధుః |

రాకాచంద్రస్తు రాహోః స్వమితి కథయతః ప్రేక్ష్య కద్రూకుమారాన్

సాంతర్దాసం ఖగేంద్రః సపది హృతసుధస్త్రాయతామాయతాన్నః || 19 ||

ఆరాదభ్యుత్థితైరావతమమితజవో-

దంచదుచ్చైఃశ్రవస్కం

జాతక్షోభం విమద్న్ దిశి దిశి దివిష-

ద్వాహినిశం క్షణేన।

భ్రామ్యన్ సవ్యాపసవ్యం సుమహతి మిషతి

స్వర్గిసార్థే సుధార్థం

ప్రేంఖన్నేత్రః శ్రియం నః ప్రకటయతు చిరం

పక్షవాన్ మంథశైలః ॥ 20 ॥

అస్థానేషు గ్రహాణామనియతవిహితానంతవక్రాతిచారాః

విశోపాధివ్యవస్థావిగమవిలుళితప్రాగవాగాదిభేదాః।

ద్విత్రాః సుత్రామభక్తుగ్రహకలహవిధావండజేంద్రస్య చండాః

పక్షోత్తేషా విపక్షక్షపణసరభసాః శర్మ మే నిర్మిమీరన్ ॥ 21 ॥

తత్తత్ప్రీత్యర్థిసారావధివిహితమృషారోషగంధో రుషాంధైః

ఏకః క్రీడన్ననేకైః సురపతిసుభట్టైరక్షతో రక్షతాన్నః।

అనోన్యాన్యబద్ధలక్షాపహరణవిహితామందమాత్సర్యతుంగైః

అంగైరేవ స్వకీయైరహమహమికయా మానితో వైనతేయః ॥ 22 ॥

అస్తవ్యోమాంతమంతర్హితనిఖిలహరిన్మండలం చండభానోః

లుంటాకైర్వైరకాండే జగదఖిలమిదం శర్వరీ వర్వరీతి।

ప్రేంఖోశత్స్వర్గగోళః స్థలదుడునికరస్కంధబంధాన్ నిరుంధన్

రంహోభిస్తైర్మదంహో హరతు తరళితబ్రహ్మసద్మా గరుత్మాన్ ॥ 23 ॥

యః స్వాంగే సంగరాంతర్గరుదనిలలవ-

స్తంభితే జంభశత్రౌ

కుంతాస్త్రే సన్నకంతం ప్రణయతి పవయే

పక్షలేశం దిదేశ।

సోఽస్మాకం సంవిధత్తాం సురపతిపుతనా-
 ద్వంద్వయుద్ధైకమల్లః
 మాంగళ్యం వాలభేల్యద్విజవరతపసాం
 కోఽపి మూర్తో వివర్తః || 24 ||

రుద్రాన్ విద్రావ్య సేంద్రాన్ హుతవహసహితం గంధవాహం గృహీత్వా
 కాలం నిష్కల్య ధూత్వా నిర్మతిధనపతి పాశినం క్లేశయిత్వా |
 సర్పాణాం ఛాద్మికానామమృతమయపణప్రాపణప్రాప్తదర్పః
 నిర్బాధం క్వాపి సర్పన్నపహరతు హరేరౌపవాహోఽయో మదంహః || 25 ||

నాగదమనవర్ణకః

భుగ్నభూర్భూక్కుటిభృద్భృమదమితగరుత్ క్షోభితజ్జాంతరిక్షః
 చక్రాక్షో వక్రతుండః ఖరతరనఖరః క్రూరదంష్ట్రాకరాళః |
 పాయాదస్మానపాయాద్భయభరవిగళద్దందశూకేంద్రశూకః
 శౌరేః సంక్రందనాదిప్రతిభటప్యతనాక్రందనః స్వందనేంద్రః || 26 ||

అర్యష్టా ధుర్యయోక్తగ్రసనభయభృతా సాంత్యితోఽనూరుబంధాత్
 కోదండజ్యాయం జిఘృక్షేదితి చకితధియా శంకితః శంకరేణ |
 తల్పే కల్పేత మా తే మతిరితి హరిణాఽప్యోదరేణానునీతః
 పక్షీంద్రస్త్రాయతాం నః ఫణధరమహిషీపత్రభంగాపహారీ || 27 ||

ఛాయాత్కార్యానహీనాం ఫణమణిముకుర-
 శ్రేణివిస్పష్టబింబాన్
 త్రాణాపేక్షాధృతస్వప్రతికృతిమనసా
 వీక్ష్య జాతానుకంపః |
 తేషాం దృష్ట్వాఽథ చేష్టాః ప్రతిగరుడగణా-
 శంకయా తుంగరోషః

సర్ప౯ దర్పొద్ధతో నః శమయతు దురితం
సర్పసంతానహంతా ॥ 28 ॥

ఉచ్చాస్వాకృష్టతారాగణఘటితమృషామౌక్తికాకల్పశిల్పః
పక్షవ్యాధూతపాథోనిధికుహరగుహాగర్భదత్తావకాశః |
దృష్టిం దంష్ట్రాగ్రదూతీం పృథుషు ఫణభృతాం ప్రేషయన్ముత్తమాంగే-
ష్వంగైరంగాని రుంధన్నవతు పిపతిషుః పత్రిణామగ్రణీర్షుః ॥ 29 ॥

ఆవేధఃసౌ ధశృంగాదనుపరతగతేరాభుజంగేంద్రలోకాత్
శ్రేణీబంధం వితన్వ౯ క్షణపరిణమితాలాతపాతప్రకారః |
పాయాన్నః పుణ్యపాపప్రచయమయపునర్గర్భకుంభీనిపాతాత్
పాతాళస్యాంతరాళే బృహతి ఖగపతేర్నిర్విఘాతో నిపాతః ॥ 30 ॥

ప్రత్యగ్రాకీర్ణతత్తత్ఫణమణినికరే శంకులాకోటివక్రం
తుండాగ్రం సంక్షువానః కులగిరికఠినే కర్పరే కూర్మభర్తుః |
పాతాళక్షేత్రపక్వద్విరసనపృతనాశాలివిచ్ఛేదశాలీ
శైలీం నః సప్తశైలీలఘుమదరభసః సౌతు సాధీష్వం సుపర్ణః ॥ 31 ॥

పర్యస్యత్ పన్నగీనాం యుగపదసమయానర్భకా౯ గర్భకోశాత్
బ్రహ్మస్తంబప్రకంపవ్యతిషజదఖిలోదన్వదున్నిద్రఘూషం |
చక్షుశ్చక్షుః శ్రుతీనాం సపది బధిరయత్ పాతు పత్రీశ్వరస్య
క్షిప్రక్షిప్తక్షమాభృత్ క్షణఘటితనభః స్ఫోటమాస్ఫోటితం నః ॥ 32 ॥

తోయస్కంధో న సింధోః సమఘటత మిథః
పక్షవిక్షేపభిన్నః
పాతాళం న ప్రవిష్టం పృథుని చ వివరే
రశ్మిభిస్తిగ్మరశ్మేః |
తావద్గ్రస్తాహివక్త్రక్షరితవిషమషి-
పంకకస్తూరికాంకః

ప్రత్యాయాతః స్వయూఘ్నేః స్థిత ఇతి విదితః
పాతు పత్రీశ్వరో నః ॥ 33 ॥

బద్ధస్పర్శైరివ సైవైర్బహుభిరభిముఖైరేకకంఠం స్తువానే
తత్తద్విశోష్వపకారప్రణయిసురగణప్రార్థితప్రాణరక్షే।
పాయాన్నః ప్రత్యహం తే కమపి విషధరం ప్రేషయామితి భీతే
సంధితౌ సర్పరాజే సకరుణమరుణానంతరం ధామ దివ్యం ॥ 34 ॥

క్వాప్యస్థ్నా శర్కరాఢ్యం క్వచన ఘనతరా-
స్సృక్చటాశీధుదిగ్ధం
నిర్మోక్షైః క్వాపి కీర్ణం విషయమపరతో
మండితం రత్నఖండైః।
అధ్యారూఢైః స్వవారేష్వహమహమికయా
వధ్యవేషం దధానైః
కాలే ఖేలన్ భుజంగైః కలయతు కుశలం
కాద్రవేయాంతకో నః ॥ 35 ॥

పరిష్కారవర్ణకః

వామే వైకుంఠశయ్యాఫణిపతికటకో వాసుకిబ్రహ్మసూత్రః
రక్షేన్నస్తక్షకేణ గ్రథితకటితటశ్చారుకార్కోటహారః।
పద్మం కర్ణేఽపసవ్యే ప్రథిమవతి మహాపద్మమన్యత్ర బిభ్రత్
చూడాయాం శంఖపాలం గుళికమపి భుజే దక్షిణే పక్షిమల్లః ॥ 36 ॥

వర్తత్యాభస్వస్తికాగ్రస్ఫురదరుణశిఖా-
దీప్రరత్నప్రదీపైః
బద్నద్భిస్తాపమంతర్బహుళవిషమషీ-
గంధతైలాభిపూరైః।
నిత్యం నీరాజనార్థం నిజఫణఫలకై-

ర్వూర్ణమానాని తూర్ణం
భోగైరాపూరయేయుర్భుజగకులరిపో-
ర్బూషణానీషణాం నః || 37 ||

అంగప్రత్యంగలీనామృతరసవిసరస్పర్శలోభాదివాంత-
స్త్రాసాద్ధ్రాసానుబంధాదివ సహజమిథోవైరశంకోత్తరంగాత్ |
రుద్రాగాఢోపగూఢోచ్ఛ్వాసననిబిడితస్థానయోగాదివాస్మద్-
భద్రాయ స్యుర్భజంతో భగవతి గరుడే గాఢతాం గూఢపాదః || 38 ||

కోటిరే రత్నకోటిప్రతిఫలితతయా నైకధా భిన్నమూర్తిః
వల్మీకస్థాన్ స్వయాధ్యానభిత ఇవ నిజైర్వేష్టనైః క్లప్తరక్షః |
క్షేమం నః సౌతు హేమాచలవిధృతశరస్మేఘలేఖానుకారీ
రోచిశ్చూడాలచూడామణిరురగరిపోరేష చూడాభుజంగః || 39 ||

ద్రాఘీయఃకర్ణపాశద్యుతిపరిభవనవ్రీడయేవ స్వభోగం
సంక్షిప్త్యాశ్నన్ సమీరం దరవినతముఖో నిఃశ్వసన్ మందమందం |
ఆసీదద్గండభిత్తిప్రతిఫలనమిషాత్ క్వాపి గూఢం వివిక్షుః
క్షిప్రం దోషాన్ క్షిపేన్నః ఖగపతికుహనాకుండలః కుండలీంద్రః || 40 ||

వాలాగ్రగ్రంథిబంధగ్రథితపృథుశిరోరత్నసందర్శనీయః
ముక్తాశుభ్రోదరాభో హరిమణిశకలశ్రేణిద్యశ్యేతరాంశః |
విష్వగ్దంభోశిధారావ్రణకిణవిషమోత్తంభనస్తబ్ధవృత్తిః
వ్యాళాహారస్య హృద్యో హరతు స మదఘం హారదర్శీకరేంద్రః || 41 ||

వైకక్ష్యస్రగ్వీశేషచ్ఛరణపరిణమ-
చ్ఛస్త్రబంధానుబంధః
వక్షఃపీతాధిరూఢో భుజగదమయితు-
ర్భ్రహ్మసూత్రాయమాణః |
అశ్రాంతస్వైరనిద్రావిరచితవివిధో-

చ్చావసనిఃశ్వాసవేగ-
 జ్ఞామోచ్చానాకృతిర్నః క్షపయతు దురితం
 కోఽపి కద్రూకుమారః || 42 ||

శ్లిష్యద్రుద్రాసుకీర్తిస్తనతటఘస్యణాలేపసంక్రాంతసార-
 స్సారామోదాభిలాషోన్నమితప్యథుఫణాచక్రవాళాభిరామః |
 ప్రాయః ప్రేయఃపటీరద్రుమవిటపథియా శ్లిష్టపక్షీంద్రబాహుః
 వ్యాహన్యాదస్మదీయం వృజినభరమసౌ బృందశో దందశూకః || 43 ||

గ్రస్తానంతర్నివిష్టాః ఫణిన ఇవ శుచా గాఢమాశ్లిష్యదుఃఖ్యన్
 క్షుణ్ణానేకః స్వబంధూః క్షుధమివ కుపితః పీడయన్ వేష్టనేన |
 వ్యాకస్తార్ష్యోదరస్థో విపులగళగుహావాహిఘాత్కారవాత్యా-
 పౌనఃపునేయన హన్యాత్ పునరుదరగుహాగేహవాస్తవ్యతాం నః || 44 ||

గాఢాసక్తో గరుత్మత్కటితటనికటే రక్తచండాతకాంకే
 ఫక్కత్కాంచీమహిమ్నా ఫణమణిమహసా లోహితాంగో భుజంగః |
 సత్తాసాంసిద్ధికం నః సపది బహువిధం కర్మబంధం నిరుంధ్యాత్
 వింధ్యాద్ర్యాలీనసంధ్యాఘనఘటిత తటిత్కాంతిచాతుర్యధుర్యః || 45 ||

అద్భుతవర్ణకః

వేగోత్తానం వితానం వ్యజనమనుగుణం వైజయంతీ జయంతీ
 మిత్రం నిత్యాభ్యమిత్రం యుధి విజయరథో యుగ్యయోగానవేక్షః |
 దాసో నిష్పర్యుదాసో దనుతనయభిదో నిఃసహాయః సహాయః
 దోధూయేతాస్మదీయం దురితమధరితారాతిపక్షైః స్వపక్షైః || 46 ||

ఉజ్ఞా దజ్ఞాంతకస్య స్థలతి వలజితః కుంజరః ఖంజరీతిః
 క్లాంతో ధాతుః శకుంతోఽనుగ ఇతి దయయా సామిరుద్ధస్యదోఽపి |
 గ్రాహగ్రస్తద్విపేంద్రక్షతిభయచకితాకుంఠవైకుంఠచింతా-
 నాసీరోదారమూర్తిర్నరకవిహతయే స్తాద్విహాంగేశ్వరో నః || 47 ||

వేగోద్వేలః సువేలే కిమిదమితి మిథో మంత్రితో వానరేంద్రైః
 మాయామానుష్యలీలామభినయతి హరౌ లబ్ధసేవావిశేషః |
 వైదేహీకర్ణపూరస్తబకసురభిణా యః సమాశ్లేషి దోష్టా
 తృష్ణాపారిప్లవానాం స భవతు గరుడో దుఃఖవారిప్లవో నః || 48 ||

దుగ్ధోదన్వత్ప్రభూతః స్వకమహిమపృథుర్విష్ణునా కృష్ణనామ్నా
 పింఛాకల్పానుకల్పః సమఘటి సుదృఢో యత్ప్రదిష్టః కిరీటః |
 వీరో వైరో చనాస్త్రవణకిణగుణితోదగ్రనిర్ఘాతఘాతః
 సంఘాతం సర్పఘాతీ స హరతు మహతామస్మదత్యాహితానాం || 49 ||

రుంధ్యాత్ సంవర్తసంధ్యాఘనపటలకనత్పక్షవిక్షేపహేలా-
 వాతూలాస్ఫాలతూలాంచలనిచయతులాధేయదైతేయలోకః |
 ఆస్మాకైః కర్మపాకైరభిగతమహితానీకమప్రత్యనీకైః
 దీవ్యై దివ్యాపదానైర్దనుజవిజయినో వైజయంతీశకుంతః || 50 ||

యత్పక్షస్థా త్రివేదీ త్రిగుణజలనిధిర్లంఘ్యతే యద్గుణజైః
 వర్గస్త్రైవర్గికాణాం గతిమిహ లభతే నాథవద్యత్సనాథః |
 త్రైకాల్యోపస్థితాత్ స త్రియుగనిధిరఘాదాయతాత్ త్రాయతాం నః
 త్రాతానేకస్త్రిధామ్నస్త్రైదశరిపుచమూమోహనో వాహనేంద్రః || 51 ||

సైకాం పంచాశతం యామతనుత వినతానందనం నందయిష్యన్
 కృత్వా మాళౌ తదాజ్ఞాం కవికథకఘటాకేసరీ వేంకటేశః |
 తామేతాం శీలయంతః శమితవిషధరవ్యాధిదైవాధిపీడాః
 కాంక్షాపౌరస్త్యలాభాః కృతమితరఫలైస్తార్క్ష్యకల్పా భవంతి || 52 ||

|| ఇతి శ్రీగరుడపంచాశత్ సమాప్తా ||

కవితార్కికసింహాయ కల్యాణగుణశాలినే |
 శ్రీమతే వేంకటేశాయ వేదాంత గురవే నమః ||